

বিজ্ঞানসন্মত গাহৰি পালন - কেইটামান গুৰুত্বপূৰ্ণ দিশ

(SCIENTIFIC PIGGERY FARMING - SOME IMPORTANT ASPECTS)

গাহৰি পালক এজনে গাহৰি পালন বিজ্ঞানসন্মত আৰু লাভজনকভাৱে গাহৰি পালন কৰিবলৈ হ'লে তলত উল্লেখ কৰা দিশ সমূহৰ প্ৰতি মনোযোগ দিয়াটো প্ৰয়োজন।

গাহৰি নিৰ্বাচন কৰোতে মন কৰিব লগীয়া দিশসমূহ :-

- মতা আৰু মাইকী গাহৰিবোৰ কেতিয়াও একে বংশৰ হ'ব নালাগে। মতা গাহৰিটো সদায় বেলেগ বংশৰ হ'ব লাগে।
- মতা গাহৰি পোৱালী মাইকী গাহৰি পোৱালীতকৈ কমেও এমাহ ডাঙৰ হ'ব লাগে।
- মতা গাহৰিৰ ভৰিকেইখন শক্তিশালী হ'ব লাগে।
- দেখাত তজবজীয়া হ'ব লাগে।
- অগুৰুকাষ নথকা মতা গাহৰি নিৰ্বাচন কৰিব নালাগে।
- গাহৰি সদায় জনা উৎসৰ পৰাহে কিনিব লাগে।
- মাইকী গাহৰিৰ কমেও ৭ যোৰ বাত থাকিব লাগে।
- গাহৰি পোৱালিৰ মাকৰ প্ৰজনন ক্ষমতা অধিক হ'ব লাগে।
- গাহৰিবোৰ নিৰোগী আৰু তজবজীয়া হ'ব লাগে।



গাহৰি পালনৰ বাবে স্থান নিৰ্বাচন :-

- গাহৰি পালন কৰিব বিচৰা ঠাইডোখৰ ঘন বসতিপূৰ্ণ অঞ্চলৰ পৰা আঁতৰত হ'ব লাগে।
- ওখ, ব'দপৰা, বতাহ চলাচলৰ সুবিধা থকা ঠাই হ'ব লাগে।
- খোৱাপানীৰ সুবিধা থাকিব লাগে।
- যাতায়তৰ সুচল ব্যৱস্থা থাকিব লাগে।
- বজাৰৰ সুবিধা থাকিব লাগে।

গাহৰিৰ গড়াল নিৰ্মাণ :-

- গড়াল সদায় উত্তৰা - দক্ষিণাকৈ সাজিব লাগে যাতে পুৰা আৰু গধূলি দুয়োফালে ব'দ পৰে আৰু মজিয়াখন শুকান হৈ থাকে।
- মজিয়াখন অলপ খহটা আৰু পৰ্কী হ'ব লাগে।
- মলমূত্ৰ নিষ্কাশনৰ বাবে নলা নৰ্দমাৰ ব্যৱস্থা থাকিব লাগে।
- গড়ালটো গাহৰি পালকজনে থলুৱাভাৱে পোৱা সা-সামগ্ৰীৰে নিৰ্মাণ কৰি লব পাৰে।

